



**ТАТАРСТАН РЕСПУБЛИКАСЫ  
ДӘҮЛӘТ СОВЕТЫ  
КАРАРЫ**

Татарстан Республикасында житештерү һәм куллану калдыклары белән эш итүнең яңа системасына күчүнең беренче йомгаклары турында

---

“Хөкүмәт сәгате” кысаларында Татарстан Республикасында житештерү һәм куллану калдыклары белән эш итүнең яңа системасына күчүнең беренче йомгаклары турында Татарстан Республикасы Төзелеш, архитектура һәм торак-коммуналь хужалык министрлыгы һәм Татарстан Республикасы Экология һәм табигать ресурслары министрлыгы мәгълүматын тыңлап фикер алышканнан соң, Татарстан Республикасы Дәүләт Советы **КАРАР БИРӘ:**

1. Татарстан Республикасында житештерү һәм куллану калдыклары белән эш итүнең яңа системасына күчүнең беренче йомгаклары турында Татарстан Республикасы Төзелеш, архитектура һәм торак-коммуналь хужалык министрлыгы һәм Татарстан Республикасы Экология һәм табигать ресурслары министрлыгы мәгълүматын игътибарга алырга.

2. Татарстан Республикасы Министрлар Кабинетына түбәндәгеләрне тәкъдим итәргә:

1) региональ операторлар тарафыннан каты коммуналь калдыклар белән эш итү буенча хезмәт күрсәтүнең өстәмә бәясенә салымнан азат итү буенча федераль дәүләт хакимиите органнары белән эшне дәвам итәргә;

2) Татарстан Республикасы Төзелеш, архитектура һәм торак-коммуналь хужалык министрлыгының, Татарстан Республикасы Экология һәм табигать ресурслары министрлыгының, Татарстан Республикасы Авыл хужалыгы һәм азык-төлек министрлыгының, Татарстан Республикасы Сәнәгать һәм сәүдә министрлыгының, Татарстан Республикасы Урман хужалыгы министрлыгының, Татарстан Республикасы Мәгариф һәм фән министрлыгының, Татарстан Республикасы Сәламәтлек саклау министрлыгының Татарстан Республикасында житештерү һәм куллану калдыклары белән эш итү мәсьәләләре буенча килемштерелгән хезмәттәшлеген тәэммин итәргә;

3) Татарстан Республикасында житештерү һәм куллану калдыклары белән эш итү өлешендә законнарны үтәү барышында барлыкка килә торган мәсьәләләрне оператив хәл итү буенча Татарстан Республикасы министрлыклары, ведомстволары, ижтимагый оешмалары, муниципаль берәмлекләре, шулай ук Татарстан Республикасы Дәүләт Советы депутатлары катнашында республика мониторинг төркемен булдырырга;

4) муниципаль полигоннар урнаштыру, калдыкларны ташу логистикасы өлешендә калдыклар белән, шул исәптән каты коммуналь калдыклар белән, эш итү өлкәсендә Татарстан Республикасы территориаль схемасын анализларга;

5) каты коммуналь калдыклар туплану, шулай ук алар өчен түләү күләмнәрен объектив билгеләү максатларында предприятиеләр, бюджет учреждениеләре өчен каты коммуналь калдыклар туплануның гамәлдәге нормативлары күләмен анализларга;

6) Татарстан Республикасында житештерү һәм куллану калдыклары белән эш итүнен яңа системасы турында халыкка житкерү буенча, шул исәптән массакүләм мәгълүмат чаралары һәм рәсми интернет-сайтлар аша, аңлату эшләре алыш барырга.

3. Үз компетенциясе чикләрендә Татарстан Республикасы Экология һәм табигать ресурслары министрлыгына каты коммуналь калдыклар белән эш итү хезмәтләрен күрсәтүгә шартнамәләр төзөмәгән табигатьтән файдаланучыларга карата чаралар күрү эшен дәвам итүне тәкъдим итәргә.

Татарстан Республикасы  
Дәүләт Советы Рәисе

Казан шәһәре,  
2019 елның 5 июне  
№ 2930-V ДС



Ф.Х. Мөхәммәтшин